



سوال

(30) زبور طائی و نقرائی کی زکوٰۃ کی نسبت کیا حکم ہے،۔

جواب

السلام علیکم ورحمۃ اللہ وبرکاتہ

زبور طائی و نقرائی کی زکوٰۃ کی نسبت کیا حکم ہے، دی جائے یا نہ دی جائے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مستعمل زبور کی زکوٰۃ میں اختلاف ہے، میرے ناقص علم میں واجب نہیں، دیوے تو پوچھا ہے۔ (اہل حدیث امرتسر ۲۳ ذی الحجہ ۱۳۲۷ھ)

تنقید: ... از مولانا ابو الصمصام عبد السلام صاحب مبارک پورا عظیم گڑھ

جامع ترمذی شریف میں ہے:

((فرآی بعض اهل العلم من اصحاب النبی ﷺ والتابعین فی الحلی زکوٰۃ ما کان منہ ذہب وفضة وہ یقول سفیان الثوری وعبد اللہ بن المبارک))

”یعنی بعض صحابہ اور تابعین کے نزدیک سونا اور چاندی کے زبور میں زکوٰۃ ہے، اور سفیان ثوری اور عبد اللہ بن مبارک کا بھی یہی قول ہے۔“

تحفۃ الاحوذی میں عمدۃ القاری شرح بخاری سے منقول ہے کہ یہی مذہب امام ابو حنیفہ اور آپ کے اصحاب کا بھی ہے اور ایسا ہی حضرت عمر اور عبد اللہ بن مسعود اور عبد اللہ بن عمر اور عبد اللہ بن عباد رضی اللہ تعالیٰ عنہم سے مروی ہے اور سعید بن السیب اور سعید بن جعیر اور عطار اور محمد بن سیرین اور جابر بن زید اور مجاہد اور زہری اور طاؤس اور میمون بن مہران اور ضحاک اور علقمہ اور اسود اور عمر بن عبد العزیز اور ذر الہمدانی اور اوزاعی اور ابن شبرمہ اور حسن بن یحییٰ اور ابن المنذر اور ابن حزم کا قول ہے کہ (زبور میں) زکوٰۃ واجب ہے، ظاہر کتاب اور سنت کی رو سے۔

اور سبل السلام سے منقول ہے کہ اس مسئلہ میں چار قول ہیں، ایک قول یہ ہے کہ زکوٰۃ واجب ہے، اور یہ مذہب ہے، بدویہ اور سلف کی ایک جماعت کا اور امام شافعی کا، ان کے ایک قول کے مطابق، دوسرا قول یہ ہے کہ زبور میں زکوٰۃ نہیں ہے، اور یہ مذہب ہے، امام مالک اور امام احمد اور امام شافعی کا، ان سے ایک قول کے مطابق کیونکہ سلف سے اقوال وارد ہیں، مثلاً ابن عمر رضی اللہ عنہ، اور عائشہ رضی اللہ عنہا، اور انس رضی اللہ عنہ اور جابر رضی اللہ عنہ وغیرہ کے آثار اور جابر رضی اللہ عنہ کی مرفوع روایت ہے: ((لیس فی الحلی الزکوٰۃ)) سو وہ موضوع اور بے اصل ہے، ملاحظہ ہو تحفۃ الاحوذی ص ۱۲ ج ۱۲ منہ جو مقتضی ہیں کہ زبور میں زکوٰۃ نہیں ہے، لیکن حدیث صحیح مل جانے کے بعد آثار بے اثر و بے کار ہیں۔

تیسرا قول: ... یہ ہے کہ زبور عاریتاً دینا ہی اس کی زکوٰۃ ہے، چنانچہ دارقطنی نے حضرت انس رضی اللہ عنہ اور اسماء بنت ابوبکر رضی اللہ عنہ سے روایت کیا ہے۔

چوتھا قول: ... یہ ہے کہ صرف ایک مرتبہ زکوٰۃ دینا واجب ہے، اس کو یہیقی نے حضرت انس سے روایت کیا ہے، اور سب سے زیادہ ظاہر قول دلیل اور صحیح حدیث و قوی کی رو



سے یہ ہے کہ زکوٰۃ واجب ہے۔

حضرت مولانا محمد عبد الرحمن صاحب مبارک پوری شارح ترمذی علیہ الرحمۃ نے تحریر فرمایا ہیل کہ میرے نزدیک ظاہر اور راجح قول یہ ہے کہ سونا اور چاندی کے زیوروں میں زکوٰۃ واجب ہے، یہ احادیث اس پر دلالت کرتی ہیں۔

پہلی حدیث! ((روی ابو داؤد فی سننہ عن عمرو بن شعیب عن ابیہ عن جدہ ان امراۃ اتت رسول اللہ ﷺ ومعا ابنہ لھا و فی یدہا بنتھا مسکینان غلیظتان فی ذہب فقال لھا اتعطین زکوٰۃ هذا قالت لا قال ایسرک ان یسورک اللہ بھا یوم القیمۃ سوارین من نار فالتفتا الی النبی ﷺ وقال لھما اللہ ولرسولہ قال الزبلی فی نصب الراية بعد ذکر حدیث ابی داؤد ہذا ما لفظہ قال ابن القطان فی کتابہ اسنادہ صحیح وقال المنذری فی مختصرہ اسنادہ لامقال فیہ الخ))

”یعنی عمرو بن شعیب سے روایت ہے کہ ایک عورت رسول اللہ ﷺ کے پاس آئی، اور اس کے ساتھ اس کی ایک لڑکی تھی، اور اس لڑکی کے ہاتھ میں سونے کے دو بھاری کنگن تھے، پس رسول اللہ ﷺ نے فرمایا: کیا تم نے اس کی زکوٰۃ دی ہے؟ انہوں نے کہا نہیں پس آپ نے فرمایا: کیا تمہیں پسند ہے کہ اللہ تعالیٰ پہنائے قیامت کے دن انہیں دو کنگنوں کے بدلے میں دو کنگن آگ کے، پس انہوں نے وہ کنگن نکال کر نبی ﷺ کی طرف ڈال دیئے اور عرض کیا کہ یہ دو نول اللہ اور رسول کے لیے ہیں۔“

دوسری حدیث! ((عن ام سلمۃ انھا کانت تلبس اوضاعا من ذہب فقالت یا رسول اللہ اکنذھو فقال اذا بیت زکوٰۃ فلیس بخز اخرجہ ابو داؤد والدارقطنی وصحہ الحاکم کذا فی بل ﷺ المرام وقال الحافظ فی الدراية قواہ ابن دقین العید))

”یعنی ام سلمہ سے روایت ہے کہ وہ سونے کے زیور پہنتی تھیں پس انہوں نے رسول اللہ ﷺ سے پوچھا کیا یہ کنز ہے؟ آپ نے فرمایا: اگر تم نے اس کی زکوٰۃ دی ہے تو کنز نہیں ہے۔“

تیسری حدیث: ((عن عبد اللہ بن شداد انہ قال دخل علی عائشۃ زوج النبی ﷺ فقالت دخل رسول اللہ ﷺ فرأی فی یدہی فئات من ورق فقال لا ما هذا یا عائشۃ فقلت صنعتن اترین لک یا رسول اللہ قال اتودین زکوٰۃ فقلت لا او ماشاء اللہ قال هو حسبک من النار۔ رواہ ابو داؤد وخرجہ الحاکم فی مستدرکہ وقال صحیح علی شرط الشیخین ولم یخرجاہ وقال الحافظ فی الدراية قال ابن دقین العید جمع علی شرط مسلم))

”یعنی عبد اللہ بن شداد سے روایت ہے کہ حضرت عائشہ رضی اللہ عنہہ کے پاس گئے، تو آپ نے کہا رسول اللہ ﷺ میرے پاس تشریف لائے، پس میرے ہاتھ میں سونے کی انگشتری دیکھ کر فرمایا: اے عائشہ! یہ کیا ہے؟ میں نے کہا: یا رسول اللہ ﷺ! میں نے ان کو بنایا ہے، تاکہ زینت کروں میں آپ کے واسطے، پس آپ نے فرمایا: تم نے ان کی زکوٰۃ دی ہے، میں نے کہا: نہیں، رسول اللہ ﷺ نے فرمایا: وہ کافی ہے، تیرے لیے جہنم سے۔“

چوتھی حدیث: ((عن اسماء بنت یزید قالت دخلت انا دخالتی علی النبی ﷺ وعلینا سورۃ من ذہب فقال لنا اتعطیان زکوٰۃ فقالتا لا قال اما تتحافان ان یسورکما اللہ سورۃ من نار اذیا زکوٰۃ۔ ذکرہ الحافظ فی التلخیص وسکت عنہ وقال فی الدراية فی اسنادہ فقال قال صاحب تحفۃ الاحوذی فقی صحیح حدیث یزید نظر لکن لا یشک فی انہ یصلی للاستحسان انتھی))

”یعنی اسماء بنت یزید سے روایت ہے، انہوں نے کہا میں اور میری خالہ رسول اللہ کے پاس گئیں، اور ہم سونے کے کنگن پہنے ہوئے تھے، پس آپ نے پوچھا: کیا تم نے زکوٰۃ دی ہوئی ہے؟ ہم نے کہا: نہیں، آپ نے فرمایا: کیا تم ڈرتی نہیں ہو کہ اللہ تعالیٰ تم دونوں کو آگ کے کنگن پہنائے، ان کی زکوٰۃ دے دو۔“

پانچویں حدیث: ((عن فاطمۃ بنت قیس قالت اتیت النبی ﷺ بطوق فیہ سبعون مثقالا من ذہب فقالت یا رسول اللہ خذ منہ فریضۃ فاخذ منہ مثقالا وثلثا اربع مثقالا اخرجہ الدارقطنی و فی اسنادہ ابو بکر الحدادی وهو ضعیف ونصر بن مزاحم وهو اضعف منہ وتابۃ عباد بن کثیر الخرجی ابو نعیم فی ترجمۃ شیبان بن ذکریا فی تاریخ کذا فی الدراية۔))

”یعنی فاطمہ بنت قیس سے روایت ہے کہ میں رسول اللہ ﷺ کے پاس ایک طوق لائی جو ۷۰ مثقال سونے کا تھا، میں نے عرض کیا کہ آپ اس فریضہ لے لیں، پس آپ نے اس میں سے پونے دو مثقال لے لیا۔“

چھٹی حدیث: ((عن عبد اللہ بن مسعود قال قلت للنبی ﷺ ان لامرأتی علینا من عشرين مثقالا قال واسنادہ ضعیف جدا اخرجہ الدارقطنی کذا فی الدراية))

”یعنی عبد اللہ بن مسعود سے روایت ہے، انہوں نے کہا میں نے رسول اللہ ﷺ سے کہا، میری بیوی کے پاس ۲۰ مثقال سونے کا ایک زیور ہے، تو آپ نے فرمایا: پس اس کی زکوٰۃ ادا کرو۔“

الحاصل سونے اور چاندی کے زیور میں زکوٰۃ واجب ہے، اور عدم وجوب کے ثبوت میں جو آثار ذکر کئے جاتے ہیں، وہ ان احادیث کے سامنے بے اثر ہیں، رہی جابر کی حدیث مرفوع ((لیس فی الحلی زکوٰۃ)) سو وہ باطل اور موضوع ہے، ((کذا فی تحفۃ الاحوذی هذا عندی واللہ اعلم بالصواب))

الہدیث: ... مزید تفصیل مسلک المختام وغیرہ میں بھی دیکھنی چاہیے، یہ سب مذاہب اور اقوال کتب شروع حدیث میں درج ہیں، ہر ایک جماعت اپنے خیال کو اقویٰ سمجھتی ہے، واللہ اعلم۔ (۲۲ ستمبر ۱۹۳۹ء)

دیگر: ... زیور میں زکوٰۃ فرض واجب نہیں، اگر کوئی ادا کرے تو بھلا ہے، وجوب یا فرضیت ثابت کرنے کے لیے دلیل قوی قطعی کی ضرورت ہے، مسئلہ ہذا کے متعلق جس قدر احادیث بیان کی جاتی ہیں، ان میں سے ایک بھی ضعف سے خالی نہیں، حافظ ابن قیم رحمۃ اللہ علیہ نے اپنا مسلک یہی ظاہر کیا ہے، (اعلام) محدثین سے امام مالک و احمد و شافعی رحمۃ اللہ علیہم بھی عدم وجوب کے قائل ہیں۔ (سبل السلام) (اہل حدیث ۱۹ ستمبر ۱۹۳۱ء)

جواب: ... سونے اور چاندی کے مستعمل زیورات کی نسبت مختلف روایات کے پیش نظر میرا خیال ہے کہ زکوٰۃ اختیاطاً دے دینی چاہیے۔ (حضرت مولانا عبد الغفور (ملا فاضل) بسکو ہری)

بعض: ... علماء کا مذہب ہے کہ زیور کا مگنی دے دینا بھی اس کی زکوٰۃ نکالنے کے مترادف ہے، بعض نے کہا ہے، مستعمل زیوروں میں صرف ایک بار ادائیگی زکوٰۃ فرض ہے، یہ اختلاف اٹھارہ برس اقوال پر مشتمل ہے، وجوب زکوٰۃ کے لیے جس ٹھوس اور بلا اختلاف ثبوت قطعی کی ضرورت ہے، ایسی کوئی دلیل میری نظر سے نہیں گزری، جہاں تک میں نے غور کیا ہے دلائل کی رو سے زیور مستعمل میں زکوٰۃ کا وجوب ثابت نہیں ہوتا۔ (فتاویٰ ثنائیہ جلد اول ص ۴۲۵)

توضیح: ... نفس سونے اور چاندی کی زکوٰۃ قرآن و حدیث کے قطعی دلائل سے ثابت ہے جس میں کسی کو اختلاف نہیں۔

باقی رہا سونے اور چاندی کی بایست بدل جانے کے بعد زیورات کی شکل میں تو اس کے متعلق کچھ حدیثیں نقل کی گئی ہیں، ان میں صحیح بھی ہیں، اور ضعیف بھی یقوی، بعضہا بعض کے اصول کے مطابق قابل عمل ہیں، کتاب و سنت کا عموم بھی اس کا مؤید ہے، اس کے علاوہ کوئی ایسی صحیح حدیث نہیں ہے جو زیورات کی زکوٰۃ کو مستثنیٰ کرے، صرف علماء کے اقوال ہیں، جو کتاب و سنت کے عموماً کو مخصوص نہیں کر سکتے، لہذا صحیح اور قوی مسلک ہے کہ زیورات کی زکوٰۃ فرض ہے،

حذا ما عندی واللہ اعلم بالصواب

فتاویٰ علمائے حدیث

جلد 7 ص 97-101